



தொடமாட்டேன்; தொட்டால் விடமாட்டேன் என்று முழங்கும் விஜய் ஆட்சியில் கல்லா கட்டும் அமைச்சர்கள்!

டெண்டர்கள் ரத்து ஏன்? நடவடிக்கை எடுப்பாரா முதல்வர்?

“முதல்வர் லஞ்சமே இல்லன்னு சொல்றாரு... ஆனா அவர் பெயர் கொண்ட அமைச்சர் தொடங்கி அடுத்தடுத்து எல்லாரும் கல்லா கட்ட ஸ்டார்ட் பண்ணிட்டாங்களாமே... இதனால் டெண்டருலாம் கேன்சல் பண்ணறதா சொல்றாங்களே?”

“கதர் என்றாலே சுதந்திரத்துக்காகப் போராடிய காந்தியடிகள்தான் நமது குரலுக்கு வரவார்கள். ஆனால், முதல்வரின் பெயரை தனது பெயருக்கு முன்னாள் வைத்துள்ள மேற்கு மண்டல அமைச்சர் ஒருவரின் துறையில், பொங்கல் பண்டிகைக்கு இலவச வேட்டி, சேலை வழங்குவதற்கான டெண்டரை விட்டார்களாம். கடைசியாக நிறுவனத்தையும் பைனல் செய்து விட்டார்களாம். ஆனால் அந்த நிறுவனத்திற்கு அமைச்சரின் உதவியாளர் ஒருவர் போன் செய்து, அண்ணனை வந்து சந்தித்து, கொடுக்க வேண்டியதை கொடுத்தால் டெண்டர் ஒதுக்கிவிடலாம் என்று கூறினார் களாம். இதைக் கேட்டதும், “நானே குறைந்த விலைக்குத்தான் டெண்டர் போட்டுள்ளேன். பணம் தர முடியாது”

என்று கூறியுள்ளார். பணம் கேட்ட விவகாரம் வெளியானதும், இலவச வேட்டி சேலையில் ஊழல் நடந்தால் அரசுக்கு கெட்ட பெயர் வரும். ஆட்சியே நாற்றம் எடுக்கத் தொடங்கி விடும் என்று உளவுத்துறை புகார் அளித்ததாம். டெண்டரை நிறுத்தி வைக்கச் சொல்லி அரசு உத்தரவிட்டுள்ளதாம். இதனால் டெண்டர் தற்காலிகமாக நிறுத்தி வைக்கப்பட்டுள்ளதாம்.

அதேபோல சுற்றுச்சூழல்துறை சார்பில் தமிழ்நாடு முழுவதும் சாயப்பட்டறைகளில் அதிரடி சோதனை நடத்தப்பட்டதாம். கடைசியில் அமைச்சரின் உதவியாளர் ஒருவர் சாயப்பட்டறை உரிமையாளர்களுக்கு போன் செய்து பணம் கொடுத்தால் நடவடிக்கை எடுக்க மாட்டோம் என்று பேரம் பேசுகிறார்களாம். இல்லாவிட்டால் நடவடிக்கை தொடரும் என தொழிலதிபர்களை மிரட்டுகிறார்களாம். இதனால் கோவை, ஈரோடு, திருப்பூர், கரூர், நாமக்கல், சேலம் மாவட்ட சாயப்பட்டறை அதிபர்கள் ஒன்று சேர்ந்து போராட்டம் நடத்தலாமா என்று



ஆலோசனை நடத்தி வருகிறார்களாம். சேலம் மாநகராட்சியில் தெரு விளக்கு போடுவதற்கான டெண்டர் விடப்பட்டதாம். இந்த டெண்டர் 22 சதவிகிதம் குறைவாக கேட்கப்பட்ட நிறுவனத்துக்கு கொடுப்பதற்கான ஏற்பாடுகள் நடைபெற்று வந்ததாம்.

ஆனால், அந்த நிறுவனத்தில், மாவட்ட அமைச்சர் சார்பில் மாமூல் கேட்கப்பட்டதாம். இதிகுறித்து அந்த நிறுவனம் சம்பந்தப்பட்ட துறையின் அதிகாரிகளுக்கு தெரிவித்தார்களாம்.

இவ்வாறு கடந்த சில நாட்களாக துறையில் மாமூலை மறைமுகமாக வாங்குவதோடு, டெண்டர் விவகாரங்களில் அமைச்சர்கள் தலையிட்டு பணம் பார்க்கத் தொடங்கிவிட்டார்கள். இதனால், ஒவ்வொரு துறையில் உள்ள அமைச்சர்களிடம் இருந்து எப்போது போன் வருமோ என்று டெண்டர் எடுத்தவர்கள் பீதியில் உள்ளார்களாம்” என்றார் மிஸ்டர் காக்கரோச்.

“அண்டை மாநிலத்தில் அமைச்சர் ஒருவர் சொத்து வாங்கிக் குவிக்கிறாரா மோ?”

“தமிழ்நாட்டில் ஒவ்வொரு துறைக்கும் ஒரு உளவுக் காவலர் நியமிக்கப்பட்டுள்ளாராம். அவர்கள் அந்தத் துறையில் அமைச்சர்கள் தலையிட்டு, மாமூல் வசூல், டெண்டர் விவகாரங்களை கண்காணித்து அரசுக்கு அறிக்கை அளிப்பதுதான் அவர்களது வேலை. இவ்வாறு நியமிக்கப்பட்ட

உளவுத்துறை போலீசாரைக் கண்டு அமைச்சர்கள், ஐ.ஏ.எஸ். அதிகாரிகள் பீதியில் உள்ளனர். அதையும் மீறித் தான் சில மூத்த அமைச்சர்கள் வசூலில் இறங்கிவிட்டனர். குறிப்பாக முதல்வர் விஜய்க்கு அடுத்த இடத்தில் உள்ள அண்டை மாநிலத்தைச் சேர்ந்தவர், சென்னையில் போட்டியிட்டு வெற்றி பெற்ற அமைச்சர் வெளிப்படையாகவே வசூலில் இறங்கியுள்ளாராம். இப்போது, அவர் ஒவ்வொரு வாரமும் அண்டை மாநிலத்திற்குச் செல்கிறாராம். அங்கு புதிய நிலம் வாங்கும் முயற்சியில் இறங்கியுள்ளாராம். தமிழகத்தில் சம்பாதித்து, அண்டை மாநிலத்தில் முதலீடு செய்யத் தொடங்கியுள்ளாராம். அமைச்சருக்கு மட்டும் முதல்வர் கருணைப் பார்வை இருக்கிறது. அப்படியே எங்களுக்கும் வாங்க வேண்டியதை வாங்க அனுமதித்தால், நாங்கள் செலவு செய்த பணத்தையும் எடுத்து விடுவோம் என்கிறார்களாம்”

நன்றி:
தினகரன் அரசியல் தடிரி
18.8.2026

முதலமைச்சர் அலுவலக இடமாற்றம்:

ஒப்பந்தப்புள்ளி கோரப்பட்டதில் பல்வேறு முறைகேடுகள்!

‘டைம்ஸ் ஆஃப் இந்தியா’ நாளேடு குற்றச்சாட்டு!

சென்னை, ஆக. 19 -

தமிழ்நாடு முதலமைச்சர் ஜோசப் விஜய்யின் அலுவலகக் கட்டுமானத்திற்கான ஒப்பந்தப்புள்ளி கோரும் செயல் முறையில், பல்வேறு குறைபாடுகள் இருப்பதாக டைம்ஸ் ஆஃப் இந்தியா அறிக்கை ஒன்று சுட்டிக் காட்டியுள்ளது.

முதலமைச்சர் அலுவலகக் கட்டுமானத்திற்கான டெண்டர் செயல் முறை தொடர்பாக விஜய் தலைமையிலான தமிழக வெற்றிக் கழக அரசு பல்வேறு கேள்விகளுக்கு பதில் சொல்ல வேண்டியுள்ளது. கட்டாய ஆன்லைன் டெண்டர் விதிமுறைகள் பின்பற்றப்படவில்லை என்றும், டெண்டர்கள் பொதுவெளியில் வெளியிட்டு வந்திருந்தும் முன்பே இடிபுப்பு பணிகள் தொடங்கிவிட்டன என்றும் டைம்ஸ் ஆஃப் இந்தியா தெரிவித்துள்ளது.

அரசு கொள்முதலில் வெளிப்படாதத் தன்மை என்பது புதிய அரசாஜலம். முதலமைச்சர் விஜய் அவர்களாலும் தனிப்பட்ட முறையிலும் பகிரங்கமாக முன்னிலைப்படுத்தப்பட்ட சீர்திருத்தங்களில் ஒன்றாகும் என்பதால், இந்தக் குற்றச்சாட்டுகள் குறிப்பாகக் கவனிக்கத்தக்கவையாக உள்ளன.

தனது முதல் பட்ஜெட்டில், த.வெ.க. அரசாங்கம் வெளிப்படையான டெண்டர் முறை மூலம் பொதுக் கொள்முதலில் சீர்திருத்தங்களை அறிவித்துள்ளது. இந்த நடவடிக்கை, கூட்டுச் சதியை முடிவுக்குக் கொண்டுவரவும், வெளிப்படாதத் தன்மையை மேம்படுத்தவும், அரசாங்க ஒப்பந்தங்கள் ஒரு குறிப்பிட்ட ஒப்பந்ததாரர் குழுவிற்கு மட்டும் பயனளிக்காமல் இருப்பதை உறுதி செய்யவும் நோக்கமாகக் கொண்டது என்று நிதி அமைச்சர் என்.மோரி வில்சன் கூறியிருந்தார்.

மேலும், துறைசார் கொள்முதல்கள் மற்றும் பொது டெண்டர்கள் முழுமையாக வெளிப்படையானதாக மாற்றப்பட்டு, கடுமையான கண்காணிப்புக்கு உட்படுத்தப்படும் என்றும் கூறப்பட்டிருந்தது.



டெண்டர் குறித்து முடிவு ஆவதற்கு முன்பே முதல்வர் அறைக்கான சீரமைப்புப் பணிகள் தொடங்கிய காட்சி.

அந்தப் பின்னணியில், முதலமைச்சரின் புதிய அலுவலகத்திற்கான டெண்டர் செயல்முறை குறித்து டைம்ஸ் ஆஃப் இந்தியா அறிக்கை கேள்விகளை எழுப்பியுள்ளது.

அந்த அறிக்கையின்படி, பொதுப் பணித் துறையின் கட்டிடங்கள் (கட்டுமானம் மற்றும் பராமரிப்பு) பிரிவு, செப்டம்பர் 1ஆம் தேதிக்குள் விண்ணப்பங்களைச் அளிக்கமாறு ஒப்பந்ததாரர்களுக்கு அழைப்பு விடுத்தது. ஆகஸ்ட் 12 மற்றும் 13 ஆகிய தேதிகளில் ஒப்பந்தப்புள்ளி அறிவிப்புகளை வெளியிட்டது. இருப்பினும், இணையவழி ஒப்பந்தப்புள்ளி கோருதல் கட்டாயமாகக் கட்டப்பட்டிருந்தபோதிலும், அந்த ஒப்பந்தப்புள்ளிகள் ஆரம்பத்தில் அரசின் மின்னொள்துறை இணையதளத்தில் பதிவேற்றப்படவில்லை.

அறிக்கையின்படி, பொதுப்பணித் துறை அதிகாரிகளிடம் இந்த விவகாரத்தை எழுப்பிய பின்னரே டெண்டர்கள் இணையதளத்தில் பதிவேற்றப்பட்டுள்ளன. ஆகஸ்ட் 17, திங்கட்கிழமை காலை சுமார் 9.30 மணியளவில், டெண்டர்கள் ஏன் பதிவேற்றப்படவில்லை என்று கேட்டு பொதுப்பணித் துறை செயலாளர் ஆர். செல்வராஜை தொடர்பு கொண்ட போது, அவை இணையதளத்தில் பதிவேற்றப்படும் என்று செல்வராஜ் கூறியதாகவும்,

அதைத் தொடர்ந்து காலை சுமார் 10 மணியளவில் அவை இணையதளத்தில் பதிவேற்றப்பட்டதாகவும் கூறப்படுகிறது.

இந்தத் தாமதம் மிகவும் குறிப்பிடத்தக்கது. ஏனெனில், டைம்ஸ் ஆஃப் இந்தியா செய்திப்படி, பொதுப் பணித் துறை ஆகஸ்ட் 12 முதல் ஆகஸ்ட் 17 வரை 135 பிற டெண்டர்களை இணையதளத்தில் பதிவேற்றியிருந்த நிலையில், முதலமைச்சர் அலுவலகம் (CMO) தொடர்பான மூன்று டெண்டர்கள், இந்தப் பிரச்சினையை எழுப்பும் வரை பதிவேற்றப்படவில்லை.

திட்டச் செலவு குறித்த தகவலில் உள்ள முரண்பாடுகளையும் அந்த அறிக்கை சுட்டிக்காட்டியது. டெண்டர் அறிவிப்பின் அச்சுப் பதில் ௫.5.54 கோடி மதிப்பு குறிப்பிடப்பட்டிருந்த நிலையில், இந்தச் செலவு விவரங்கள் இணையவழி டெண்டர் ஆவணங்களில் இடம்பெறவில்லை. இணையதளத்தில் தொடர்புடைய இடத்தில் “பொருந்தாது” (NA) எனக் குறிக்கப்பட்டிருந்தது. டி.வி.கே. அரசு பதவியேற்று 100 நாட்களை நிறைவு செய்துள்ள நிலையில் இந்தச் சர்ச்சை எழுந்துள்ளது.

இவ்வாறு டைம்ஸ் ஆஃப் இந்தியா நாளேடு செய்தி வெளியிட்டுள்ளது. த.வெ.க. அரசின் சாதனைகளில் இதுவும் ஒன்றுதானோ!

அவை மரபுகளை மீறுவதா? யாருடைய கவனத்தை ஈர்க்கப் பேசுகிறீர்கள்?

அமைச்சர் நிர்மல்குமாருக்கு கடும் எச்சரிக்கை விடுத்த பேரவைத் தலைவர்!

சென்னை, ஆக. 19 -
சட்டபேரவையில் அமைச்சர் நிர்மல்குமார் உள்ளிட்ட அமைச்சர்கள் அவை மரபுகளை தொடர்ந்து மீறி வருகின்றனர். இந்நிலையில் நேற்று அமைச்சர் நிர்மல்குமாரின் பேச்சை நீக்கி ‘யாரை திருப்திப்படுத்த தேவையற்றதைப் பேசுகிறீர்கள்’ என்று சட்டப் பேரவைத் தலைவர் ஜே.சி.டி.பிரபாகர் கடுமையாக எச்சரிக்கை விடுத்தார்.

சட்டப் பேரவையில் நேற்று அமைச்சர் நிர்மல்குமார் பேசுகையில், ஒரு சில பேருக்கு திடீர் தமிழ் பாசம், தமிழர்கள் மீது பாசம் இருக்கும். அதனை நாம் அனைவரும் வரலாற்றில் பார்த்திருப்போம்: 2009ஆம் ஆண்டு நடைபெற்ற உண்ணாவிரு

போராட்டம் பற்றி ஒரு கருத்தை தெரிவித்தார்.

அமைச்சர் நிர்மல்குமாரின் பேச்சுக்கு கழக உறுப்பினர்கள் கடும் எதிர்ப்பு தெரிவித்தனர். உடனே குறுக்கிட்ட பேரவைத் தலைவர் அமைச்சர் நிர்மல்குமார் கூறிய தேவையற்ற கருத்துகளை அவைக் குறிப்பில் இருந்து நீக்கி உத்தரவிட்டார்.

மேலும் அமைச்சர் நிர்மல்குமார் இனி தேவையற்றதை பேச அனுமதிக்கமாட்டேன் என்றும் கவன ஈர்ப்பு தீர்மானத்தை ஒட்டிதான் அனைவரும் பேச வேண்டும் என்றும் யாருடைய கவனத்தை ஈர்க்க இப்படி பேசுகிறீர்கள்? என அமைச்சர் நிர்மல்குமாரை சபாநாயகர் கண்டித்தார்.

விழுப்புரம் வடக்கு மாவட்ட தி.மு.க. சார்பில் முரசொலி மாறன் பிறந்தநாள் விழா!

திருவுருவப் படத்திற்கு செஞ்சி மஸ்தான் மாலை அணிவித்து மலர் தூவி மரியாதை!

செஞ்சி, ஆக. 19 - விழுப்புரம் வடக்கு மாவட்ட தி.மு.க. சார்பில் செஞ்சியில் முன் நடைபெற்ற முரசொலி மாறனின் 93-வது பிறந்தநாள் விழாவை முன்னிட்டு செஞ்சி பேருந்து நிலையம் எதிரில் அலங்கரித்து வைக்கப்பட்டிருந்த அவரது திருவுருவப்படத்திற்கு மலர் தூவி மரியாதை செலுத்தும் நிகழ்ச்சி நடைபெற்றது. செஞ்சி நகர செயலா

அணிவித்து மலர் தூவி மரியாதை செலுத்தினார். நிகழ்ச்சியில் மாவட்ட கவுன்சிலர் அரங்க ஏழு மலை, பொதுக்குழு உறுப்பினர் மணிவண்ணன், செந்தில், துரிவேப்பிணை ஏழுமலை, பஸ்டான்ட் செல்லன், ஏழுமலை, சக்திவேல், உள்ளிட்ட திமுக நிர்வாகிகள் கலந்துகொண்டு முன்னாள் மத்திய அமைச்சர் முரசொலி மாறன் திருவுருவப்படத்திற்கு மலர் தூவி மரியாதை செலுத்தினார்.

ததாரர் கொஸ் பாஷா, தொண்டரணி பாஷா, பாலகப்பிரமணியன், ராமச்சந்திரன், வழக்கறிஞர் அரவிந்தராஜ், செந்தில், துரிவேப்பிணை ஏழுமலை, பஸ்டான்ட் செல்லன், ஏழுமலை, சக்திவேல், உள்ளிட்ட திமுக நிர்வாகிகள் கலந்துகொண்டு முன்னாள் மத்திய அமைச்சர் முரசொலி மாறன் திருவுருவப்படத்திற்கு மலர் தூவி மரியாதை செலுத்தினார்.